

# СЯЛЯНСКАЯ НІВА

Няхай жыво  
Беларускі Народ!  
Зямля сялянству  
бяз выкупу!

**АДРЭС РЭДАКЦЫІ І АДМІНІСТРАЦЫІ:**

Рэдакцыя адчынена штодня ад 9 да 3 гадз. акрамя суботы.  
Рэдактар прыймае ад 12-ай да 2-ой гадзінкі.

**Орган Беларускага Сялянскага Саюза.**

Беларуская палітычная, грамадская, літэратурная і гаспадарчая газета.

**ПАДПІСКА:**

На адзін месяц — 1 злоты, на тры месяцы — 3 зл., на шэсць месяцаў — 4 зл., на год — 6 зл.  
Для заграможкі удзельна даражэй.  
Аплата надрукаваных матэрыялаў ад Рэдакцыі.

АДРЭС Рэдакцыі і адміністрацыі газ.  
„Сялянская Ніва“: Вільня, Завальная  
вуліца, 7, кв. 8. (Wilno, Zawalna 7—8).

## На святаваньне.

Кожны народ мае сваю гісторыю, а ў ёй такія момэнты, якія зьяўляюцца для яго асабліва выдатнымі. Калі датасаваць гэта да нашага Беларускага Народу, дык момэнтам асаблівага значэньня ёсьць для яго дзень 25 сакавіка 1918 года.

Тысяча гадоў таму назад, пачалася гісторыя Беларускага Народу. Гэтая гісторыя запісала на свае вечныя старонкі Беларускі Народ як Народ, які меў сваю дзяржаву і кіраваўся сам сабою жывучы паводле сваіх, ім самым устаноўленых правоў і законаў. На працягу некалькіх стагодзьдзяў Беларускі Народ шмат-чаго перажыў, зьмяняючы некалькі разоў гаспадарственны лад сваёй дзяржавы. У веннай кнізе гісторыі чытаем мы аб тым, што была беларуская дзяржава з цэнтрам у Полацку, пасля была ў аб'яднаньні з Літвой, нарэшце з Польшчай, не перастаючы быць самастойнаю, незалежнаю...

1569 год стаўся тым годам, калі Беларускі Народ утратыў дзяржаўную незалежнасьць. Шляхта, якая тагды фактычна кірвала дзяржаваю, паддалася польскаму гаспадарству.

На канчатку восемнацатага стагодзьдзя была падзелена Польшча: Беларускі Народ падпаў тагды пад уладу ўсходняга суседа.

Дзякуючы таму, што развалілася Расея — турма народаў, як яе называлі, зьявіўся зорак надзеі на адбудаваньне беларускай дзяржаўнасьці. Вынікам гэтага сталася тое, што Беларускі Народ 25 сакавіка 1918 г. абвясціў сваю старонку незалежнай Беларускай Народнай Рэспублікай. Вось чаму, гэты момэнт нашай гісторыі і зьяўляецца момэнтам асаблівага значэньня! Вось чаму, мы з таго часу кожны год святакуем гэты вялікі для нас дзень, святакуем — як найвялікшае свята!...

Праўда, тыя падзеі, якія дапамаглі абвясціць незалежнасьць, гэтак павярнуліся, што Беларускі На-

род ня змог утрымаць сваю незалежнасьць дзяржавы, але-ж астаўся Ідэал, які, як шлях паказваючая зорачка, сьведзіць нам у нашым жыцьці, у нашым змаганьні за асягненьне нашых жаданьняў. На гэтае зьдзейсьненьне маюцца ўжо паважныя дзеньні.

Калі да 1569 года дзяржаваю кірвала шляхта, дык у 1918 годзе абвясціла незалежнасьць тая сярмяжная працоўная маса, якая зьяўляецца не адной нейкай клясай, а запраўдным Народам. І калі ў 1918 годзе гэтая маса ня мела ў сабе сілы, калі мо' псыхалёгічна яна была яшчэ ня цвёрда пранікнута жаданьнем уласнай дзяржаўнасьці, дык гэты адзінаццаць гадоў шмат-чаго зьмянілі на лепшае.

Чужацкае панаваньне над Беларускім Народам дало яму вялікую шкоду. Гэтае панаваньне адцягнула ад нас некаторыя клясы, насадзіла сярод нас прышлы элемент, які стараўся прышчапляць Беларусам чужацкую культуру, а ў выніку ўсяго, не асягнуўшы мэты цалком, гэты чужацкі элемент, часткава раскалаў, часткава скрыўіў беларускі народны арганізм. Усе гэта мы вельмі адчуваем на сабе самых у сучаснасьці!.. Але-ж шчасьце ў тым, што адчуваем, бо гэтае адчуваньне зьяўляецца тым дзейнікам, які вымагае ад нас вышукваньня спосабу да напавы адхіленьняў, да залачэньня ранаў заданых Беларускаму Народу ў ліхую пару.

Сучаснасьць не спрыяе нам, але-ж на перакор ёй, Беларускі Народ адраджаецца імкнучыся зайняць належнае яму месца. Кожны год святакуючы 25 сакавіка Беларускі Народ паказвае сваю жыцьцёвасьць і заяўляе гэтым самым аб тым, што свайго Ідэалу не выракаецца, а ўсесільна імкнецца да яго асягненьня і зьдзейсьненьня. Імкненьне гэтае ахопвае большы і шырэйшы кругазор, уцяваючы ўсю народную масу пад нацыянальны сьцяг Беларускага працоўнага Народу.

І мы глыбока верым, што ў недалёкай будучыні Беларускі Народ, асягне свае мэты і займе пачэснае месца як сярод суседзяў, так і на агул між усіх народаў.

## Нарыс аб беларускай сучаснасьці.

У сувязі са святаваньнем адзінацятых угодкаў абвясчэньня Беларускай Народнай Рэспублікі 25 сакавіка 1918 года, хочацца падняць чытачом „Сял. Нівы“ гэты кароткі нарыс аб беларускай сучаснасьці і азнаёміць іх з тым цяжкім палажэньнем, у якім знаходзіцца Беларускі Народ, як у сябе на Вацькаўшчыне такса і на чужыне.

Нарыс хочацца распачаць адгуду дзе бліжэй да нас, г. зн. ад Заходняй Беларусі, якая знаходзіцца пад Польшчай. На абшарах Заходняй Беларусі густою масою, пераважна вясковага люду, жыве сярэдняю лічбаю 2 1/2 мільёны Беларусаў. Дасканальнага аблічэньня беларускага жыхарства няма, а тыя дзеньні, якія маюць афіцыйна ўстановы не вытрымваюць ніякай крытэ-  
ма. Нават некаторыя польскія колы адзі-

даюць той сьпіс жыхарства, які дакаваны быў зараз пасля дадзеньня Зах. Беларусі да Польшчы. Паводле-ж польскага сьпісу Беларусаў ёсьць толькі 1 мільён 40 тысяч чалавек.

Правовае палажэньне Беларускага Народу адзначана міжнароднымі трактатамі аб ахове правоў нацыянальных меншасцяў, рыскім трактатам 1920 г. падпісаным між Польшчай і сав. Расеяй і польскай канстытуцыяй.

Трактаты гавораць аб тым, што Беларусі ў Зах. Беларусі маюць поўнае права на разьвіцьцё сваёй культуры і захаваньне сваёй нацыянальнай прыналежнасьці. Польская-ж канстытуцыя гавора аб тым, што Беларусі зьяўляюцца роўнапраўнымі грамадзянамі польскай дзяржавы. Усё гэта гавора за тое, што Беларусі павінны мець свае

школы, самаўрады, павінны быць прыманымі на дзяржаўную службу і наагул карыстацца ўсім тым, чым карыстаецца паляк. Як робіцца гэта на практыцы Беларускі Народ ведае добра, дык пісаць аб гэтым ня будзем. Кожны Беларусі зьяўляецца жывым сьведкаю таго, як пераходзіла беларуская зямелька ў рукі вайсковых асаднікаў, а цяпер пераходзіць да цывільных каліяністых выхадцаў з караной Польшчы. Гэтыя, выхадцы пры дапамозе банкаў ды іншых польскіх устаноў, засяляюць зямлю на Беларусі, тагды, калі беларускае сялянства, задыхаецца на сваіх маленкіх і вузенькіх загонах. Беларускае сялянства неяк ня можа выкарыстаць тых магчымасьцяў, якімі карыстаюцца каліяністы: рэч ясная, што гэта не залежыць ад беларускага сялянства — на гэта ёсьць іншыя прычыны, аб якіх гаварыць нельга.

Ад гэтага, у вышэйшай ступені, сумнага і нязьмерна цяжкага палажэньня Беларускага Народу ў Заходняй Беларусі прайдзе на ўсход і заглянем на тое, што ёсьць там.

У адной частцы Усходняй Беларусі жыве 4 мільёны Беларусаў. Гэтая частка Беларускай фармальна лічыцца Беларускай Сацыялістычнай Савецкай Рэспублікай. У Менску ёсьць Рада Народных Камісараў (міністраў) і Цэнтральны Выканаўчы Камітэт Рады (нешта, быццам, Сойм). Гэтыя вольныя установы зьяўляюцца вышэйшай выканаўчай уладай савецкай Беларусі: кіруючы-ж ці заканадаўчай уладаю зьяўляецца савецкі урад у Маскве.

У гэтай частцы Беларусі, ёсьць вялікая лічба пачатковых школаў, якія называюцца беларускімі; ёсьць Беларускі Унівэрсытэт (хоць лекцыі чытаюцца, пераважна, парасейску), а апошнімі часамі заснавана нават і Акадэмія Навук.

Як там вырашана зямельнае пытаньне нам добра ня ведама. Адно толькі можам адзначыць, што асаднікаў і каліяністых з іншых краінаў там няма. Праўда, надзяляюць зямлю жыдоў — жыжараў Беларусі. Гэта ня было-б дзіўным, калі-б ня тое, што Беларусі з нястачы зямлі на Беларусі вяжыжваюць у Сібір.

Дык ці ня лепш было-б адпраўляць туды жыдоў. Гэта было-б лепш дзеля таго, што ўсяроўна каліяністым тут ці там трэба распачынаць гаспадараваньне нанова, а Беларусі, калі выежжваюць, дык мусяць ліквідаваць гаспадарку на месцы, што зьвязана з некаторымі перашкодамі і натугамі.

Другая частка Усходняй Беларусі знаходзіцца і адміністрацыйна падпарадкаваная маскоўскаму цэнтру. Гэта тым горш для Беларусаў, што там праводзіцца русіфікацыя. Калі ў першай частцы савецкай ўлада, быццам, імкнецца да таго, каб уведзіць беларускую мову ўва ўсе грамадзкія і дзяржаўныя установы, дык там, у тэй другой частцы, наадварот, без ніякіх засьцярогаў трымаецца расейшчына. Адносна-ж гаспадарчага палажэньня, дык як тут так і там усё роўна. Дзеля таго, што гаспадарчае палажэньне Беларусаў там на ўсходзе нам дакладна ня ведама, дык падрабязна разглядаць яго мы ня будзем: толькі-ж адзначым, што тыя весткі, якія чытаем мы ў сав. газэтах, дык ня вельмі прыемныя. Чуюцца там жалба і нараканьні на цяжкі лёс і бядотнасьць: якія таму прычыны — казаць ня будзем.

Астаецца яшчэ адна частка Беларусаў — гэта частка Беларусаў пад Латвіяй. Там, паводле латвійскай урадавай статыстыкі, ёсьць 38 тысяч Беларусаў (фактычна ў некалькі разоў больш). Гэтыя 38 тысяч маюць 37 беларускіх пачатковых школаў, адну гімназію, а пры міністэрстве асьветы, беларускі аддзел. Кіруюцца школы Беларускамі. Правовае і гаспадарчае палажэньне Беларусаў пад Латвіяй, мо' і не ідэальнае, аднак-жа раўняць з тым палажэньнем у якім знаходзімся мы, не прыходзіцца. Веда-

Сьвяткаваньне 11-тых угодкаў абвешчэньня незалежнасьці Беларусі, адбудзецца ў нядзелю дня 24. III. с. г.

## ПАРАДАК СЬВЯТКАВАНЬНЯ:

1. У 10 гадз. рана ўрачыстае набажэньства ў касцэле сьв. Мікалая (Вільня, зав. сьв. Мікалая 8);
2. У 13 гадз. урачысты малебен у царкве Сьв.-Троіцкага манастыра (Вострабрамскага 9);
3. У гадз. 19—Сьвяточная акадэмія (рэфэрат пасла грам. Альбіна Стэповіча, хор пад кіраўніцтвам грам. Мацьвіяца і інш.) ў салі паравяльнага дому пры касцэле сьв. Мікалая (Вільня, зав. сьв. Мікалая 8).

Беларускі  
Нацыянальны Камітэт  
у Вільні,

ем добра, што беларускі тэатр у Латвіі атрымоўвае грашовую дапамогу. Ці-ж маем нешта падобнае мы ў Заходняй Беларусі?

Беларуская эміграцыя знаходзіцца, пераважна, ў Амэрыцы і Чэхаславакіі. У Амэрыку шмат Беларусаў, шукаючы працы, выехала перад вайною. Меншая частка апынулася там тагды, калі, сьціснутая з двух бакоў, маладая беларуская дзяржава здрушана была ворагамі. Людзі, якія не згадзіліся астацца пад чужацкім панаваньнем на Вацькаўшчыне выехалі заграцею. „Ня было-б шчасьце ды няшчасьце намагло“ — гавораць іншы раз людзі. Можна гэтая прыказка апраўдае сабе і ў адносінах да беларускай эміграцыі. Гэтыя эмігранты не перастаюць працаваць і заграцею, дзе можна, яны ўсімі спосабамі стараюцца азнаёміць другія народы з беларускай ідэяй і зацікавіць іх Беларускаму Народам.

У мінулым годзе ў Амэрыцы адбыліся выбары прэзыдэнта. Беларусы так-жа не астатліся там бяздзейнымі. Яны прымкнулі да дэмакратычнага кандыдата і падтрымлівалі яго. Нажаль, кандыдат гэты не прайшоў. Аднак-жа самхадзец Беларусаў у выбарах гавора за тое, што частка амэрыканскага грамадзянства азнаёмілася з беларускім пытаньнем.

Беларусы, бяручы ўдзел у амэрыканскіх выбарах, выдалі газету „Беларуская Трыбуна“. Як відаць з гэтай газэты, дык праца амэрыканскіх Беларусаў варта ўвагі: яна дае надзеі на вялікіх размах. Хто ведае: ці Беларусі не асягнуць у Амэрыцы тое, што асягнулі, у сваім часе, палякі?

На чале эміграцыі ў Амэрыцы знаходзіцца выдатны беларускі дзеяч, старшыня першага беларускага ўраду, Язэп Варонка, а такса гр. Ан. Чаралук, кс. Тарасэвіч і некаторыя сьведамыя Беларусы.

У Чэхаславацыі знаходзіцца некалькі дзесяткаў беларускіх студэнтаў, якія выехалі на чужыну адабываць вышэйшую асьвету дзеля таго, што на Вацькаўшчыне гэта ім было не магчымым. Беларускае студэнства ў Чэхаславацыі згуртавана ў студэнцкі саюз, які ўходзіць у суьветнае аб'яднаньне студэнцкіх арганізацыяў.

Вось як прадастаўляецца беларускай сучаснасьці выяўленьна гэтым кароткім нарысам!...

Як вынікае з усяго вышэй паданага, дык яна — гэтая сучаснасьць — зьяўляецца для нас вельмі бласою... А гэта гавора аб тым, што нам, Беларускаму трэба і далей — ды і яшчэ з большай энэргіяй — працаваць і змагацца за лепшую будучыню нашай Вацькаўшчыны.

# ВОКАМ ПА СЪВЕДЕ.

### III.

Ужо месяц як Троцкі выгнаны з Расей сядзіць у Канстантынопале ў Турцыі і піша — у буржуазныя газеты стацыі аб палажэнні ў Расей і просьбы да шмат-якіх дзяржаваў, каб далі дазвол яму на жыццё. Амерыканскія газеты за стацыі заплацілі ўжо Троцкаму пяць тысяч далараў, але-ж яшчэ нікто ня даў яму дазволу на тое, каб ён мог дзе прытуліць сваю галаву пасля выгнання з таго царства, якое сам гэтак старанна тварыў. Хто такі Троцкі і чаму яго опаткаў гэтакі трагічны лёс?

— Троцкі — стары рэвалюцыянер. Да 1917 года ён быў на выгнанні: у 1917 годзе Троцкі вярнуўся ў Расею і як правая рука Леніна пачаў працаваць над паглыбленнем рэвалюцыі. У часе большавіцкага паўстання ў ліпені 1917 года, тагды калі Ленін і Зіноўеў неадзе схаваліся, Троцкі быў арыштаваны. Калі-ж паўстанне Керанскі здунуў, думачы, што яно ўжо паўтарыцца ня можа, дык Троцкі быў звольнены з-пад арышту.

Перад самым захопам большавікамі ўлады Троцкі стаўся ўжо старшынёю Петраградскага савету рабочых, сялянскіх і салдацкіх дэпутатаў.

Калі-ж большавікі захачалі ўладу, дык Троцкі стаў камісарам загранічных спраў. Гэта ён быў дэлегатом у Берасці, дзе вядліся перагаворы аб міры з немцамі. Гэта ён адмовіўся падпісаць мір і абвясціўшы, што большавікі ня хочудь ваяваць, але-ж ня хочудь і падпісаць крыўднага міру, калі немцы пачалі рухацца на Петраград і Маскву, стаўся камісарам ваенных спраў і пачаў арганізаваць чырвоную армію. Дык і справядліва пасля называлі яго першым краснаармейцам!.. Ад таго часу Троцкі быў важнаю пружынаю ў савецкай дзяржаве: ён кіраваў галоўным дзейнікам яе — гэта знача — войскам. Разам з Карлам Марксам і Ленінам неадлучна і партрэт Троцкага ўпрыгожваў савецкія ўстановы. Быў, так сказаць, трэйцяю асобаю камуністычнай тройкі. Вось чаму і даўна цяпер, калі Троцкі зьявіўся ў высокага становішча і пачаў перш — на высылку ў Сібір, а пасля на выгнанне за гэтаму.

Сталася ўсё гэтаму, што на грунце шукання палешання сучаснага палажэння ў савецкай дзяржаве між камуністымі паўстали разыходжанні ў паглядах. Разыходжанні выклікалі рознакія арыентацыі і нахілы, а ўрэзультатаце — некалькі сот камуністаў — з аднаго нахіду па воле другога — апынулася ў Сібіры, правадыр-жа на выгнанні.

Сярод нашых чытачоў, якія ідэалізуюць сучасны лад у Расей і хочудь відаць там толькі добрае, гэтак асвятленне не справы можа выклікаць расчараванне і незадавальненне. Аднак-жа мусім адзначыць, што ўсё тое, што тут апісана — ёсць факт, а проці факту нічога не зробіш.

Не ўдаючыся глыбока ў разважанні над тым, што робіцца ў Расей — у большавіцкім царстве — хочацца адзначыць, што чалавечым жыццём запраўды кіруе нейкі таемны лёс. Бо, як-жа іначай?

— Троцкі, а з ім і многа іншых, змагаліся з царскаю ўладаю і, пераможшы яе стварылі новы лад, а новы лад наладзіў іх ізноў з паваротам. І калі тады Троцкі знаходзіў месца на сьвеце, дык цяпер нікто ня хоча прыняць Троцкага! Турцыя дазволіла яму жыць толькі да траўня месяца гэт. году.

Гэтак воль дзеецца сярод камуністаў, а як-жа сярод буржуазіі?

— Далёка ад нас; на другой палове зямлі, 4 г. сакавіка адбылася зьмена прэзідэнта. На месца Куліджа гаспадаром Белага Дому ў Вашынгтоне, сталіцы злучаных Штатаў Паўночнае Амерыкі, стаўся Гувэр. Як відзім, дык у прывіпшы ёсць розніца, аднак-жа на факце бадай што нічога не зьмянілася, бо новы прэзідэнт Гувэр належыць да тэй самай партыі што і Кулідж, дык і ясна, што праграма астанецца тая самая. У гэтых выпадках можа быць толькі іншы падход да справы, іншая тактыка, але-ж ня мэта.

Злучаныя Штаты Паўночнай Амерыкі зьяўляюцца цяпер самай багатай дзяржавай на зямлі. Амерыканскія банкіры амаль-што ўсюю сьвету даюць грошч і нялітасьціва з усіх сваіх даўжнікоў сыцягваюць высокія працэнты, над тымі, якія, зьяўляюцца, па іх думцы, ня пэўнымі, яны паставілі сваіх кантралёраў. Дзеля таго-ж, што эканоміка зьяўляецца, галоўным дзейнікам у чалавечым і міжнародным жыцці, дык ясна, што Амерыка, як уладар найвялікшага

багацця зьяўляецца, так ці іначай, кіраўніком усёго сьвету.

Вось чаму і было-б — шмат дзякаго — пажаданым, каб ня Гувэр, а нехта іншы — чалавек з адменным сьветаглядом — кіраваў Амерыкай. Але-ж відаць, што сучасны лад у Амерыцы зьяўляецца найбольш падходным для амерыканскіх грамадзян, калі яны сваімі галасамі даручылі — не таму іншаму, — а гэтаму Гувэру кіраўніцтва іх справамі.

Як-жа кіруець справамі амерыканскія прэзідэнты?

— Адходзячы ад прэзідэнцкай улады Кулідж сказаў, што ён кіраваў усе сілы дзяржавы на тое, каб сыцягаць, як-мага, больш багацця ў Амерыку. Прыходзячы да ўлады сказаў і Гувэр, што ён будзе так-жа імкнуцца да таго, каб Амерыка багацела, дык у Амерыцы запэўніць кожнаму грамадзяніну мінімум дабрабыту. Праўда, што прэзідэнты і ўладары іншых дзяржаваў гавораць тое самае, але-ж нека ім гэта не ўдаецца..

Аднак-жа трэба сказаць, што і ў Амерыцы ня ўсім і не заўсёды добра.

Газеты прыносяць весткі, што ў Амерыцы паўтара мільёна работнікаў працуюць на тыдзень толькі тры дні, г. зн., што яны зарабляюць толькі палову таго, што можна зарабіць нармальна. Мільён безработных кожнага месяца надарэмна абівае парогі амерыканскіх фабрыкаў. Агульна-сусветная праця — безработьце, як відзім, даходзіць і да Амерыкі. А калі ёсць безработьце, дык ёсць бяда і голад. Праўда не мільён, а нешта сорак тысяч, ёсць там мільянераў, а некалькі чалавек уладаюць і мільярдамі!.. Гэта сьведчыць аб тым, што і ў Амерыцы ня зусім уладаркавана жыцьцё, бо адзін мае мільёны, а другі ня мае дзе зарабіць на жыццё сьвяняшняго дня.

Мы ня будзем гаварыць аб іншых дзяржавах, дзе дзяржаўны, грамадзка-гаспадарчы і эканамічна-сацыяльны лад не адпаведае ня крайне радыкальнаму, якім зьяўляецца савецкі лад у Расей, ня фантастычна-капіталістычнаму, які прадстаўляе Амерыка. Але-ж хочацца адзначыць той непарадак, тое безладзьдзе, якое пануе на сьвеце ў міжчалавечых адносінах, якога ня могуць паканаць ні амерыканскія капіталісты, ні эўрапейскія буржуі, ні пралеатарская дыктатура.

На астатку хачу пазнаміць чытачоў з цікаваю зьяваю.. Польскія газеты падалі вестку аб тым, што ў Польшчы адбыўся першы судовы працэс у выніку чаго акружны суд у Тарнове каля Кракова асудзіў маладога чалавека на 5 годў катаржнага вастрогу за прыналежнасьць да анархістаў.

Хочацца сказаць некалькі слоў аб анархізьме, але-ж, прызнацца баюся... Дык і трэба кончыць.

Зырк!

## Што дзеецца ў сьвеце.

### Мяцюз у Мэксыцы.

У Мэксыцы ген. Сіман Агуррэ падняў ваенны бунт проці ўраду. Мяцэжнікі перш мелі паспех, але-ж пасля пацярпелі няўдачу. Урадавае войска разьбіла мяцэжнікаў, а павадра — ген. С. Агуррэ захачіла ў няволю і раэстраляла. Цяпер асталося толькі дробныя дружны мяцэжнікаў, якія ўрадавае войска вылаўлівае і зьніштажае.

Мэксыка знаходзіцца ў Амерыцы: яна мяжуе са Злучанымі Штатамі Паўночнай Амерыкі. Аднак-жа ня гледзячы на блізкае суседства, Мэксыка не навучылася ўпарадкаваць сваю дзяржаву гэтак як Злучаныя Штаты.

У Мэксыцы вельмі часта паўстаюць — большыя ці меншыя — бунты і рэвалюцыі: унутраная вайна там амаль-што ніколі не сьціхае.

### Вайна ў Афганістане.

Газеты падаюць весткі аб тым, што ў Афганістане ізноў аджыла ваенная дзейнасьць, якая была заціхшы на месца, на час магамэтанскага посту. Войска Аманулы зьявіла горад блізка ад Кабула — сталіцы Афганістана. Аманула гэты горад выкарыстае як базу для сваіх ваенных апэрацыяў.

Аманула стараецца акружыць Кабул і змусіць свайго праціўніка Хабібула здацца.

### Паводна.

Пасля марозаў, якія натварылі многа бяды, цяпер зьявілася новае няшчасьце. У шмат-якіх мясцовасьцях вада выклікае гэтыя няшчасьці. Ал тачна-

## Ліга Нацыяў і нацыянальныя меншасьці.

На сьвеце ёсць адна ўстанова, якая называецца — Ліга Нацыяў, азначае гэта на нашай мове — Саюз народаў. Здаецца, гэтакі спрыты назоў гэтай установе прыдумаў Вільсон — 6. амерыканскі прэзідэнт. Спрыты гэты назоў дзеля таго, што ў запраўдасьці тая Ліга Нацыяў ня зьяўляецца саюзам народаў. Гэта ёсць саюз дзяржаваў. Але-ж ведама, што ў дзяржаве ёсць часам не адзін народ, а некалькі, дык ясна, што з іх нейкі зьяўляецца большасьцю, а некаторыя меншасьцю. Напрыклад, у Польшчы: Палякаў ёсць 17 мільёнаў, а рэшта жыхарства лічбаю 13 мільёнаў складаюць: Беларусы, украінцы, немцы, жыды, літвіны і інш. Дык і зразумела, што ў гэтакім выпадку да Лігі Нацыяў уходзіць толькі той народ які складае большасьць, а рэшта, г. зн. меншасьць знаходзіцца толькі пад апекаю тэй Лігі Нацыяў. Але-ж гэта ліга апека зьяўляецца вельмі благою, бо Лігу Нацыяў завальваюць жалабамі нац. меншасьці на пануючую большасьць. Уся-ж працедура з падачай жалабаў знаходзілася вельмі ў непарадку, а справы аховы правоў нац. меншасьцяў стала на фальшывым шляху. Ліга Нацыяў ахоўвала правы гэтак, што дазваляла большасьці, каб яна нац. меншасьці хутчэй асімілявала, г. зн. каб меншасьць зьліць з большасьцю.

Дзеля таго, што нац. меншасьцяў у Эўропе налічваецца 45 мільёнаў, якія маюць свой саюз, а знача маюць сілу, якую ня раз ужо і выявілі і дзеля таго, што справа аховы меншасьцяў, як гаворана вышэй, паказала ліхі бок, дык канадзкі дэлегат Дандуран і нямецкі мін. Штрэзэман парушылі справу нац. меншасьцяў на апошнім сакавіковым сабраньні Лігі Нацыяў. Дандуран падаў праект урэгуляваньня бегу жалабаў нац. меншасьцяў на ўрады дзяржаўнай большасьці, а Штрэзэман выступіў з прапановаю, каб Ліга Нацыяў запраўды ўзялася за аховы правоў нац. меншасьцяў.

Усё гэта вельмі не падабалася тым дзяржавамі, якія маюць шмат нац. меншасьцяў, а дзеля гэтага прадстаўнікі такіх дзяржаў выступілі проці Дандурана і Штрэзэмана. Ліга Нацыяў ня ведала што зрабіць — які знайсці выхад?

Дапамог гэтаму прадстаўнік Японіі, які падаў рэзалюцыю аб тым, каб сабраньне Лігі Нацыяў даручыла яму апрацаваць новы праект вырашэньня справы нац. меншасьцяў. Ведама, Ліга Нацыяў халілася за гэта і справу адлажылі да новага сабраньня, якое адбудзецца праз тры месяцы.

Усё гэта вельмі парадвала польскія газеты, якія пачалі трубіць аб тым, што быццам палякі праз гэта нешта здабылі. Аднак-жа калі лёгкіна разважыць справу, дык, ані Польшча, ані іншая ёй падобная дзяржава абсалютна нічога ня выйгралі.

Дандуран і Штрэзэман ставяць справу нац. меншасьцяў на парадак дня сабраньня Лігі Нацыяў даказвалі, што нацыянальныя меншасьці могуць прычыніцца да таго, што паўстаньне вайна... І праўда, ненармальнае палажэньне нац. меншасьцяў заўсёды будзе выклікаць, як і выклікае, неладу ў тых дзяржавах, дзе ёсць меншасьці..

Вось чаму і нікчэмнаю зьяўляецца тая радасьць, якую выявіла польскае грамадзяства праз сваю прэсу. Гаварыць аб нейкіх здабытках тагды, калі нічога не здабыта, ня зусім пахвальна.

Выказваючы наш пагляд на справу нац. меншасьцяў у Ліге Нацыяў, можам адзначыць, што ніякіх надзеяў мы на нешта карыснае ня маем. Але-ж, дзеля таго, што гэтая справа стала міжнароднаю, яе праявы выклікаюць у нас пэўную цікаваць. Задача наша — паглядзець, пашыраць і паддосіць справу, што і ёсць пачатковым пунктам нашага імкненьня і нашай працы ў цяжкай сучаснасьці на шляху да зьдзейсьненьня нашых ідэалаў і здабыцьця таго, што нам належыцца, як народу. Вось чаму і трэба падаваць свой голас там, дзе ён можа быць, хоць не заўсёды уважаны, але ўсё-ж такі чутны!

ня сьнегу вада прыбывае ў рэках гэтак, што выліваецца за берагі, залівае нізіны, робячы гэтым шмат зьнішчэньня і руіны.

У м. Філіпсаль (Баўгарыя) вада разбурыла 50 дамоў; у м. Эльба (ў Амерыцы) затапула 200 чалавек.

## 3 жыцця Польшчы.

### У Сойме.

Адбываюцца яшчэ ўсё паседжаньні Сойму. Сойм закончыў разгляд бюджэту і некалькі драбнейшых справаў. Цяпер мае разглядзець сэнаткія папраўкі ў бюджэце, ды 27 г. сакавіка, быццам, сьвеія Сойму мае быць зачынена.

Канстытуцыйная Камісія разглядае праекты паправы канстытуцыі, якіх ёсць два — адзін паданы ўрадавым кіломам, а другі — лівійцай. Пасля вялікодных сьвят мае быць, нібы, склікана спецыяльная сьсеія Сойму для працы над паправамі канстытуцыі.

### У Сэнате.

Сэнат разглядаў бюджэт, у якім адкінуў соймавыя папраўкі ў бюджэце, прыймаючы яго гэтак як падаў урад. Пасля гэтага бюджэт вернецца ў Сойм, які мае права адкінуць папраўкі Сэнату.

### Адстаўка мін. Скарбу.

Міністар Скарбу Чэховіч падаўся ў адстаўку. Прычынай адстаўкі зьяўляецца тое, што апазыцыя ў Сойме падала прапанову, якой дамагалася аддаць мін. Чэховіча пад суд за тое, што ён выдаваў грошы ня згодна з бюджэтам. А пераз гэта выдана 500 мільёнаў золтых ня туды куды следдуе. Свае дзействы мін. Чэховіч тлумачыў тым, што быццам ён быў змушаны на гэта тымі абставінамі ў якіх працаваў.

На месца Чэховіча назначаны кіраўніком міністэрства скарбу п. Гродынскі, які адразу паставіў справу па іншаму: міністэрскія запатрэбаваныя грошай на выдаткі непрадбачаныя бюджэтам, новы міністар станоўка адкінуў.

### Новая пазычка.

Польскі ўрад мае жадаць пазычыць 100 мільёнаў золтых у сваіх грамадзян. Аб гэтым паданы праект Сойму. Бюджэтовая Камісія разгледзела гэты праект і зацьвардзіла.

### Сьвяткаваньне імяні марш. Пілсудскага.

19 сакавіка ў дзень сьв. Язэпа, урадавыя колы і арганізацыі блізка да ўраду ўрачыста сьвяткавалі імяніны марш. Пілсудскага. Прыхільня да марш. Пілсудскага газеты вельмі шырока пісалі аб марш. Пілсудскім, і ўсё сярод грамадзянства сьвяткаваньне гэтае і ўвесь шум, падняты газэтамі, ня ўбудзілі ніякага асаблівага зацікаўленьня.

### Беларусы ў Сойме.

— Беларускі Пасольскі Клюб упоўнаможыў пасла Карузу зьявіць адпаведную заяву ў справе перагляду польскай канстытуцыі — асаўных законаў дзяржавы.

Выступіўшы 1 г. сакавіка пас. Каруза сказаў, што Беларускі Пасольскі Клюб будзе падтрымліваць усе прапановы, якія шкодныя беларускім народным масам, маючы на мэце абарону прынцыпаў дэмакратызму.

— Беларускі Пасольскі Клюб з ініцыятывы пас. Стэповіча падаў у Сойме інтэрпеляцыю да мін. асьветы з дамаганьнем кары для вучыцеля Зюрскага, які зьдаецца над вучнямі ў Клошчанах, сьвяянцянскага пав. У інтэрпеляцыі прыточана некалькі прыкладаў вінавацых вучыцеля.

### Кароткія весткі.

— Амерыканцы любяць птушныя сьпевы. На караблі „Дэйчланд“ павязалі ў Амерыку з Нямецчыны 28 тысяч канарэяк.

— Артст прыхаўшы з Харбіна гавора, што ў Кітайшчыне, у багатых людзей, абед бывае часам з 64 патраваў. Сярод гэтых патраваў ёсць марскія чарвякі і яйка, пралежаўшыя ў зямлі 4 гады.

— У Лёндэне — сталіцы Англіі — налічваецца цяпер 8 мільёнаў жыхарства. Калі-б збудавалі Лёндэн на нашых землях, дык трэ было-б згуртаваць людзей з чатырох губерняў.

— У Нью-Ёрке — Амерыка — ёсць такая вялікія дамы, што ў адным з іх зьмяшчаецца 8 тысяч чалавек. Калі-б пабудавалі гэтакі дом у нас на Беларусі ў павятовым месце, — напрыклад у Пружане, — дык можна было-б зьмясьціць у адным доме ўсіх жыхараў гэтага места.

— Рымскі папа стаўшы сьведкім князем вьпуская свае грошы. Праўда, гэтыя грошы будуць выдавацца толькі на памятку адвядзенаў Рыму.

— Як пазавоюць статыстычныя дадзеньня, дык у Францыі лічба жыхарства зьмяняецца. За 1928 год там 70 тысяч чалавек умёрла больш як нарадзілася.

# НАВИНЫ.

**Прыгавор над Грамадаўцамі.**  
16 гэтага сакавіка Апеляцыйны Суд у Вільні, пасля дватрыдзённага разгляду справы Грамады, выдаў прыгавор. Гэтым прыгаворам асуджаны: б. паслы Тарашкевіч, Рак-Міхайлоўскі, Мятла, Валашын, юрысконсульт Грамады Акінчыц і сакрэтар Бурсэвіч на 6 гадоў цяжкага вастрогу кожны.

На тры гады вастрогу асуджаны: Кузьміч, Клаўдзя Гоцько, Шупкевіч, Кошак, Кот, Шкодзіч, Якоўскі, Харкевіч, Патоцкі, Гелда, Саванец, Сіняк, Каліна-Каліноўскі. Асуджаныя з гэтай групы, калі пажадаюць падаваць жа-лабу вышэй, дык могуць звольніцца, да часу новага разгляду справы, за 300 злотых залогу.

На два гады асуджаны: Якімовіч, Паддубік, Вфімовіч, Шацько, Марчак, Нікіфароўскі, Лабунька, Даніловіч, Антановіч, Салыга.

Звольнены зусім: Балцікі, Драгун, Патачук, Шчыглінскі, Зданюк, Беламызні, Якубчык.

Паміма апеляцыйнай жадабы пракурора на Астроўскага, Лудкевіча, Шнаркевіча, Сакалоўскага і Шавеля Апэл. Суд іх апраўдаў.

У адносінах да ўсіх асуджаных залічана 14 месяцаў папярэдняй адседкі. Асуджаным на 2 г. вастрогу залічана ўся папярэдня адседка, дык яны хутка будуць звольнены. Гэта не адносіцца толькі да Марчыка, якому залічана толькі 1 год.

Босьць чуткі, быццам, як абарона таксама і адвакатура незадаволена гэтым прыгаворам, а дзея гэтага маюць на думцы падаць касацыйную жадабу.

**Падзеі ў Віленскай Бел. Гімназіі.**  
27 лютага г. г. у Віленскай Беларускай Гімназіі адбыліся пажважныя падзеі. Справа ў тым, што вучні ніжэйшых пяці класаў паднялі маніфестацыю. У часе гэтай маніфестацыі, як падае „Kurjer Wil.“, быццам, вучні крычалі: „Далю фашыстаўскі ўрад“ Далю здрайцы Астроўскі, Лудкевіч, Коўш і Ко“.

На гэтае незадавальненне вучняў сваімі вучыцелямі апошнія жорстка зарэагавалі: яны пакікалі паліцыю, якая затрымала 40 вучняў малодшых класаў (12—16 гадоў), а тым часам сабраўшыся на паседжаньне педагагічная рада (вучыцэлі) паставіла выдаліць з Гімназіі заарыштаваных вучняў. Заарыштаваных вучняў паліцыя адправіла да бацькоў. Яны назабавлены права на далейшае вучэнне.

**Пасол Стэгановіч са сьпіска „Змаганьне“** зрокся пасольскага мандату. Сваё зрачэнне Стэгановіч матываваў тым, што быццам, соймава праца забірае ў яго шмат часу, дык ён ня можа дагледзець сваёй гаспадаркі, якая ад гэтага многа траціць і марнее. Разу-меецца, што—гэтаму нішто ня верыць. Гэтакае тлумачэнне—проста, дзіўнае!

**„Шлях Моладзі“.** Вышаў ужо з друку першы нумар часопісі „Шлях Моладзі“, выдаванай грувай беларускай моладзі. Часопісь мае 16 старонак друку, прыгожага і цікавага зместу. Адрэс часопісі—Вільня, Людвісарская 1—23. Цана аднаго нумару 35 гр., падпіска на год 4 зл. Часопісь мае выходзіць раз на месяц. Кожны малады Беларус павінен чытаць сваю часопісь, бо гэта шмат-чаму добраму навучыць яго і дасьць запраўды прыемныя часіны ў жыцці.

**Добрыя зьявы.** Самаўрады ў некаторых валасцях асудноўваюць грошы і купляюць беларускія кніжкі для валасных бібліятэкаў. Гэта—вельмі добрыя зьявы ў нашым жыцці, дык іх і трэба прывітаць. Тыя радныя, якія яшчэ не патурбаліся аб гэтым—няхай возьмуць вышэй падавыя зьявы за прыклад для сябе.

**Новае выдавецтва.** Зіцьверджана з правам дзейнасці на ўсю Заходнюю Беларусь беларускае „Каталіцкае Выдавецкае Таварыства“.

**Вячэрнія курсы на вёсцы.** Пры беларускай пачаткавай школе ў в. Рудаўцы, Слонімскага павету адчынены вячэрнія курсы навучэння для ўзрослых. Курсы ахвярна вядзе вучыцелька гэтай школы С. Таўлай.

**Беларускі спектакль-вечарына.** Беларускі Студэнскі Саюз 17 г. сакавіка у памешканьні Гандлёва-прамысловага Клубу наладзіў спектакль-вечарыну. Адыграны былі драма Бэна „На жыўся“ і камедыяка Вазэнова „Шустрая Вабулька“. Выканаўцы гэтых п'есаў гр-кі Залкінд, Чатырчанка, Выхаўцова, Ліванова, гр-не Васіленя, Калоша, Чайкоў, Хвораст і Міхалевіч, са сваімі ролямі справіліся вельмі ўдачна, даючы глядзельнікам шмат прыемнасці і задалення.

## На украінскіх землях.

### Падзеі ў Жабчы.

У вёсцы Жабча, Лудкага пав. здарыліся падзеі, якія зацікавілі ўвесь сьвет. Ад нейкага часу там вядзецца барацьба між уніятамі і праваслаўнымі. Справа ў тым, што некалькі сямействаў прыняўшы унію захапілі праваслаўную царкву. Праваслаўныя сталі працівацца гэтаму, дык польскія ўлады апыталі царкву да вырашэння спрэчкі.

Пасля нейкага часу праваслаўныя даведаліся, што з царквы—нейкім няведаным спосабам—загінулі некаторыя рэчы. Тады праваслаўныя ўвайшлі ў царкву са сьвятшчэньнікам і пачалі адпраўляць набажэнства, а калі ўлады зажадалі, каб малельнікі выйшлі, дык яны не паслухаліся.

Каля 100 чалавек праваслаўных паравіян—сярод, якіх былі жанчыны і дзеці—запертыя ў царкве прабілі там 8 дзён. Увесь гэты час адпраўлялася набажэнства. Калі-ж былі адчынены дзьверы, дык некаторыя з малельнікаў былі ўжо самлеўшы.

Улады арыштавалі сьвятшчэньніка і некалькі чалавек, якіх прызналі пачынальнікамі гэтых падзеяў.

У абароне пацярпелых стаў Украінскі Пасольскі Клуб. Тут характэрна тое, што праваслаўных баранілі паслы уніяты. Бачыце, яны між уніяй маюць нейкую розьніцу. Быццам, тая унія, якая праводзіцца польскім духавенствам горшая, а тая, якая ў Галіцыі, дык добрая... Гэта дзіўна дзея таго, што абедзве уніі выплываюць з адной крыніцы—з Рыму.

### Украінская мова ў школах на Валыні.

Кракоўская газ. „Ilustrowany Kurjer Codzienny“ змясьціла вестку аб тым, што ў польскіх сярэдніх школах на Валыні ўводзіцца навучаньне украінскае мовы. Гэта робіцца дзея таго, каб падгатоўці інтэлігенцыю да зразуменьня патрэбаў і жыцця украінскага народу. Навучаньне ўводзіцца з 2-ога класу. Аб гэтым школьныя ўлады выдалі ўжо распараджэньне. Калі гэтак дык доўга прыдзецца чакаць украінцам зразуменьня іх патрэбаў і жыцця „міагодейнімі“ дзейнікамі, бо пакуль зьявіцца інтэлігенцыя ўгадаваная на прычэпе гэтага распараджэньня, дык уця-чэ шмат вады.

Але-ж ці ня горш нам!.. Бо мы, Беларусі і гэтага ня маем, ня маем на'т і гэтакага распараджэньня!..

### Падзеі ў ва Львове.

Тры асобы—між імі, быццам, адважанчына напалі ўва Львове на паштальона, жадаючы адабраць у яго 4 тысячы злотых. Паштальон падняў трывогу: на-бегла паліцыя. Нападаўшыя пачалі ўця-каць, а паліцыя стала страляць у іх. Адзін з нападаўшых нейкі Любоўіч за-біты, другога паліцыя паймала жывым, а жанчына ўцякла.

На магілье забітага Любоўіча—ён аказаўся украінцам—сабраўся натоўп, але-ж паліцыя разганала, а пры гэтым не абшлось без арыштаў.

У выніку следства выявілася, быццам, нападаўшыя належалі да украінскай ваеннай арганізацыі. У сувязі з гэтым арыштаваны некалькі украінцаў западозраных у прыналежнасці да гэтай арганізацыі.

Вельмі цікава былі інсцэнізаваны: песьня „Гэй ты, Нёман рака“ і верш „Над Нёмнам“. Удачную інсцэнізоўку апрацаваў гр. Васіленя.

На заканчэньне, сьпявачкі: Зубовіч і Шырма парадавалі прысутных прыго-жым сьпевам.

**Прыгавор у справе 28 вінавацных.** 18 г. сакавіка акружны суд у Вільні разгледзеўшы справу 28 Беларусаў вінавацных у прыналежнасці да камуністических выдаў прыгавор. Гэтым прыгаворам: Ярковец, Баз. Шарбайка, Ал. Гайгель асуджаны на 4 г. вастрогу кожны, а Жукоўскі—на 2 г.

24 вінавацных апраўдана, якія па-сьля трынаццаці-месячнага „маршаванья“ ў вастрозе на Лукішках пашлі нявіннымі дамоў.

**Промоцыя на д-ра медыцыны.** У суботу 23 г. сакавіка, адбудзецца промоцыя на доктара ўсіх лякарскіх на-вук гр. Адама Патроўскага. Як відзім, дык лічба беларускай інтэлігенцыі з вы-шэйшай асьветай павялічваецца.

— **Сход Гуртка.** У нядзелю 24-га сакавіка а гадзіне 2, у памешканьні Цэнтр. Ураду адбудзецца сход Віль-скага Гуртка Беларускага Інстытуту Гаспадаркі і Культуры, на Завальнай 7 пры кнігарні „Пагоня“.

## Адна істота.

(З прычыны выгады часопісі „Sprawy Narodowosciowe“).

Пад гэтакім назовам выходзіць поль-ская часопісь у Варшаве, дзе ёсьць цэ-лая арганізацыя, якая на правінцыі мае некалькі аддзелаў. Адзін з гэтакіх ад-дзелаў ёсьць і ў Вільні. Увесь збор супрацоўнікаў гэтай часопісі складаецца амаль што з самых палякаў: ад іншых народаў ёсьць толькі некалькі чалавек тыпу спадара Янкі Станкевіча, якія су-працоўнічаюць у гэтай часопісі і такім парадкам памагаюць, ліць ваду на поль-скі млы. Прадстаўнікі пажважных народ-ных арганізацый, як беларускіх так і іншых нац. меншасцяў рашуча адмові-ліся мець сувязь з арганізацыяй „Spraw Narodowosciowe“ а гэта гавора само за сябе, сьвед-чаць аб вартасці для нац. меншас-цяў, як часопісі так і тых спадароў, якія, ня будучы палякамі, робяць поль-скую справу.

Самыя паны з пад „Spraw Narodowosciowusch“ выдаюць сябе за нейкіх лібера-лаў, безстаронна і навукова, ды на'т і прыхільна, асьвятляючых нацыяналь-ныя пытаньні як у Польшчы так і за яе межамі.

Вось як гавораць яны самыя ў 1 нумары часопісі за 1927 г.

„Усякія палітычныя пытаньні і тая (справа нац. мен. Рэд.) найістотнейшая унутрашня праблема сучаснай Эўропы можа знайсці справядлівае вырашэньне толькі ў ажным выпадку, калі пады-ходзіць да яе будзем, ня толькі з ўласнай палітычнай чужасьцю, але-ж перад усім з праўдзівай знаёмасьцю сутнасці пытаньня, ці запутанасці пытаньняў, катарым думаем прынясьці нейкае вырашэньне.“ А далей гаворы-цца, што іх арганізацыя:

„Выступае з цеснага кола сваіх сяброў, каб перад апынія краю рачова, дакладна, інфармацыйна, выстаўляюць галоўныя пытаньні сучаснага нацыя-нальнага руху ў Польшчы і асьвятляць іх, па магчымасці, выключна навукова.

„Хочам даць польскай апыні— без-старонны матэрыял“... Гэтак гавораць кіраўнікі часопісі.

Аднак-жа ня гэтак асьвятляюць яны справу як гавораць. Ужо з першых сваіх крокаў „Sprawy Narodowosciowe“ тэндэнцыйна, фальшыва і аднабока ась-вятлялі пытаньні нац. меншасцяў. Перад усім трэба адзначыць, што ведаюць вартасць і сутнасць палянафільскага фронту Беларусаў у Польшчы „Sprawy Narodowosciowe“ зьявы розных нікчэм-ных, ня маючых апыры ў народзе, газе-цінаў, як „Беларускае Слова“ і „Бела-рускі Дзень“ трактавалі як запраўды годас часткі Беларускага Народу. Гэтым самым, яны стараліся стварці ў вачох сваіх чытачоў,—не азнаёмленых з сут-насцю справы з іншых крыніцаў,—па-гляд, што Беларусі давольныя сучас-ным станам рэчаў, а тыя, якія выказ-ваюць незадавальненне, дык падлягаюць рэпрэсіям, бо выказваюць варожыя дум-кі для польскай дзяржавы і супярэч-ныя жадаўням Беларусаў.

Гэтая лінія праводзіцца часопісьсю „Sprawy Narodowosciowe“ і да гэтага ча-су. Кожная заява, кожнае парухаванне спадара ці г. зв. беларускай санацыі старанна змяшчаецца як найістотней-шая рэч, а праца і правы беларускага нацыянальнага руху падаюцца або як нікчэмныя, або як шкодныя.

Дык і зусім зразумела, што „Sprawy Narodowosciowe“ кіруючыся гэтакім тэн-дэнцыйнай варожа настроіваюць адзін народ проці другога. Начытаўшыся „Spraw Narodowosciowusch“ які-небудзь галілеюч, прыехаўшы на нашыя землі для ўрадаваньня, адразу, без ніякай су-тычкі з народам, глядзіць на Беларусаў варожа і адразу выпшуквае спосаб і маг-чымасць каб чым-коліч пасьпехацца.

Такая пастаноўка справы зьяўляецца яшчэ адным доказам, што сярод польскага грамадзяства лануе палянні-затарская тэндэнцыя, ня толькі сярод яго павіністичнай часткі, але-ж і тых колаў, якія выстаўляюць сябе дэмакратычнымі.

Адхіляючыся ад гэтага пытаньня і глядзячы на сьвет шырай можна заў-важыць і шмат іншых дзейнікаў, як нацыянальных, так і рэлігійных ды ін-шых, каторыя пашыраюць сваю „ідэю“ не ў глыбіню сваіх масаў, а ў шырыню агулу. Кожная нацыя і рэлігійны турбуе-цца аб тым, каб як-мага, больш прыдбаць сабе сяброў, не разьбіраючыся ў іх якасці. Заместа таго, каб ужо сабра-ную масу вясці да істотнай мэты, яны стараюцца пакінуць гэта ў ценю, ды рознымі спосабамі баламуцьць, ціснуць і ўцягваць новых людзей да сябе. А пры гэтым здараюцца непаразумень-ні, змаганьне, спрэчкі, часта бойкі і г.д.

Нам здаецца, што кожная нацыя,

## Апошнія навіны.

— 20 г. сакавіка закончыў жыць-цё францускі маршалак Фох. Ён веда-мы тым, што ў часе вайны з немцамі быў верхавамом усіх саюзных арміяў: пад яго камандаю саюзнікі перамаглі немцаў.

Маршалак Фох умер ужо старым, бо меў 81 год жыцьця.

— За месяц люты ў Польшчы пры-везена больш тавараў і ўсякіх рэчаў, як вывезена на 97 тысяч злотых. Гэтыя 97 тысяч злотых трэ' будзе пакрыць або золатам, або добрымі замежнымі грашмыма. Калі-б гэтая зьява праявілася ў адным месяцы, дык было-б нічога... Але-ж дзея таго, што гэта паўтараецца кожны месяц на працягу дwoch гадоў, дык можа вылікаць некарэсныя зьявы ў гаспадарчым жыцці Польшчы.

## Цінавыя дробязі

### Заместа да шлюбу на магільнік.

У тня марозы, якія воль толькі што нядаўна скончыліся, парачка маладых ехала з вёскі ў Петракоў да шлюбу. Ужо было недалёка да места, калі ма-лады нешта запытаўся ў маладой, але-ж маладая прамаўчала. Малады падумаў, што ёй можа, якая нядобрая фантазія ўдарыла ў галаву... ажно не — жорсткі мароз выгнаў з маладога цела душу, пакінуўшы сьмясцянелы труп.

Паднялася трывога сярод вясельні-каў, пробавалі на'т і ратаваць, толькі-ж у рэзультате прыйшлося адвязаці мала-дую на магільнік для вечнага супакою... Ах, які подлы мароз!.. Дый, як-жа іна-чай?!

Вось і яшчэ прыклад!

— Была такая Розачка. Расла, цві-ла і красавалася. Нашла сабе ўдалога маладойчыка ды рыхтавалася такжа да... шлюбу. Але-ж дае мароз падкараўшыся адмарозіў ёй носік. А без носіка... што яна вартая? Падумаецца... Розачка па сва-ёй добрай воле адправілася такжа на магільнік. Яна сама сабе адабрала жыцьцё.

Шкада... але-ж ня думайце, што шна-да Розачка, якія ўзімку завялі?—Не! Шкада тых маладойчыкаў, якія аста-ліся цяпер сіроткамі. Розачкам што?— Спакойненька сьпяць, а маладойчыкам жыць трэба. А жыцьцё, т-ж штука на-важная! Абыяк жыць—трудна і сумна... Людзі—чудамі.

У Вене прафэсар Пірке заснаваў та-кую інстытуцыю, каб ратаваць людзей ад самабойства. І як пішучь газэты, дык яму гэта вельмі ўдалася. Пірке меў многа чэсьці і пашаны аж раптам... Сам Пірке ды яго жонка адмовіліся ад жыцьця, ды з дапамогай самабойства ад-правіліся разам на той сьвет. Чаму?... На тое-ж і чудакі, каб зрабіць нешта нязвычайнае!..

Або васьм... міс Сьміт... Вышла за-муж, але-ж ня ўжылася... Пакінула му-жа ды прыстала да іншага чалавека і зажыла на-слова... Мела двое дзяцей, з якіх сынчкі і цяпер ёсьць... Але-ж і тут міс Сьміт здраціла слову!... А тагды?— Тагды надзела мужчынскаю вопратку і стала палкоўнікам Баркерам. Пасля гэ-тага—два разы жанілася... Была кіраў-ніком палітычнае групы ды за гэта па-пала ў вастрог. А ў вастрозе ўсё вы-крылася... І такім парадкам адным чу-даком стала больш!..

А вась і яшчэ да камплекту!..

— Міс Брук у Цяццяці ў Амэр-цы будучы старшынёю Клубу, гавора, што найлепш выходзіць замуж за ўдаў-ца. Сваю тэорыю яна абасоўвае на тым, што ўдавец ужо практычны чала-век, а дзея гэтага—будзе добрым му-жам, бо зможа добра прыслужыцца жонцы. Ці-ж не цікава?

## ВЫШСВАЙЦЕ! КУПЛЯЙЦЕ!

### „Студэнскую Думку“

Орган беларускага студэнства.

Выйшаў ужо з друку № 1 (11) у г. г. з багатым, цікавым зместам.

Цана: квартална—3 зл. асобны нумар—1 зл.

Заграніцу ў два разы даражэй.

### Прадаецца ўва ўсіх белару-скіх кнігарнях.

АДРЭС рэдакцыі і адміністрацыі: Вільня, вул. сьв Ганны, № 2.

кожная рэлігія павінна імкнуцца да таго, каб прыналежных ёй сяброў зра-біць найбольш адпаведнымі і вартымі назова. І калі яны гэта паставяць дас-канална, дык без ніякага змаганья, захопу і баламуцтва будуць да іх дау-чацца іншыя.

У гэтым воль і вольце тая істота, якую мы мелі на ўвазе, даючы назоў гэтаму артыкулу.

# ВЕСТКИ З КРАЮ.

### Якія-ж гэта парадкі? (Лыскава, Ваўкавыскага пав.)

Аднаму селяніну местачковы жнд, купляючы карову астаўся вінен нешта 34 злоты грошай. Жнд гэта багаты, але-ж аддаць грошай не хацеў, дык селянін падаў у суд. Гэта было вясною леташняга года. На суд жнд не з'явіўся; суд прысудзіў ад жыда на карысьць селяніна і доўг і судовыя кошти. Чаго-ж яшчэ лепшага жадаць? Разумеюцца, што апеляцыйны жнд не падаў, а калі прайшоў тэрмін на гэта і асуд управамоцніўся, дык селянін атрымаў ад судзьдзі выканаўчы ліст і перадаў яго войту.

Месяц за месяцам праходзіў час, мінуў 1928 г., вось дужо два месяцы прайшло новага года, а войт ніяк ня можа спагнаць ад жыда належнасьці па выканаўчаму лісту. І калі селянін пачаў прасіць войта, каб ён як-небудзь хутчэй вырашыў справу, дык войт парайў селяніну зьвярнуцца з выканаўчым лістом да судовага каморніка. Каморнік жыў у горадзе Ваўкавыску за 36 верст ад м-ка Лыскава, дык на праезд і іншыя выдаткі зьвязаныя з выкананьнем заводу, запатрабаваў 50 злотых залогу. Залог, гэты, — кажа каморнік, — будзе зьвернены, а выдаткі разам з належнасьцю будучь спагнаны з жыда. Але-ж дзе узьць гэтыя 50 злотых?

„Якія-ж гэта парадкі? — гавора селянін. Прысудзіць, прысудзілі, а выканаць ня могуць!“ І парайў, толькі таму, што селянін бедны, павінна загінуць яго грошы ў багатага жыда, які ня хоча аддаць даўгу.

А вось і другое здарэньне! Адзін селянін астаўся ў Расеі, дык яго маемасьцю карыстаўся далёкі сваяк. Але-ж нашоўся бліжэйшы. Справа пашла ў суд, а суд прыхіліўся на бок бліжэйшага сваяка. Толькі-ж справа пашла тым самым колам, як і ў папярэднім здарэньні. Прысуду гэтага войт ня мог выканаць, а наняць каморніка няма за што. Як відзім, дык справа з выкананьнем асудаў, знаходзіцца тут у нас у нейкім зачараваным коле. Якія-ж гэта парадкі? Тутэйшы.

### ВЫШАЎ З ДРУКУ

## Беларускі есьлеўнік

ЗНЮТАМІ.

Выпуск I. Цана 75 гр., з перасылкай 1 зл., заказным перасылка 1,50. Выдаўне Белар. Выдав. Т-ва. Галоўны склад: Вільня, Вострабрамская № 1. Беларуска-Кнігарня. Б.В.Т-ва.

# Гаспадарскі аддзел

З кнігі агранома Люста

3. Чаму пасевы збожа на палёх трэба чарадаваць ня толькі з пасевамі траваў, але і з пасевамі іншых расьлін.

Вялікая карысьць ад рожнажасьці расьлін у севазвароце атрымліваецца толькі тады, калі парадак чарадаваньня іх на палёх правільны, калі кожная расьліна пападае іменна на тое месца ў севазвароце, якое для яе найбольш падходзіць.

За расьлінамі, каторыя бяруць з грунту шмат калі, павінны ісьці расьліны, якія вымагаюць яго мала. Тым расьлінамі, якія патрабуюць шмат азоту, трэба сеяць пасля тых, каторыя грунт ім багацяць. Расьліны, што дярпаць ад дзікіх траваў, павінны ісьці за тымі, каторыя грунт ад іх ачышчаюць. Пасевы, якія вымагаюць, каб грунт быў добра апрацаваны, трэба памішаць за тымі расьлінамі, пасля якіх зямля бывае рыхлая.

Словам, чарадаваньне пасеваў павінна быць такое: каб кожная расьліна ня толькі нападала на месца для яе адпаведнае, але каб яна такжа і падгатаўляла грунт для наступнай за ёю расьліны. Пры правільным чарадаваньні пасеваў, ні адна са спажываных для расьлін матэрыяў не прападае ў грунце дарам, усе яны ідуць на тварэньне расьлінных прадуктаў.

Дзеля ўсіх паказаных прычын ураджай расьлін на палёх пры правільным шматпольным севазвароце значна павышаюцца, а калі яшчэ пры гэтым умела прыспасабляюцца штучныя ўгнаеньні, дык ураджай атрымліваецца ўдвай і ўтрыя большы, чым пры трохпольным севазвароце. Таму, хоць плошча пад збожам пры шматпольні часамі і паменшаецца, але хлеба ў гаспадарцы атрымліваецца значна больш, чым пры трохпольні. Апрача таго, атрымліваецца шмат добрага корму, ад каторага павялічаецца даходнасьць жывёлагадоўлі.

Шматпольне дае яшчэ і тую карысьць, што дзякуючы рожнажасьці ў ім расьлін, усе работы ў працягу лета падыляюцца раўнамерна.

# Маленькія паказка.

## Прыгомы фронт.

Аб тым, што жанчыны маюць чар для мужчын, бадай што кожны чалавек ведае. Але-ж ведаючы гэта ніхто не выкарыстоўваў яго для агульнага добра. Першыя крокі ў тым кірунку зрабілі Сав. Расея і Францыя: яны ўвялі воінскія абавязкі на тэрыторыі для мужчын, але-ж таксама і для жанчын. Бараніць айчыну павінна ўся нацыя — гэтак гавораць устанавы аб воінскай павіннасьці ў вышэй названых дзяржавах!..

Адзін-жа, ня трэба думаць, што там забяруць жанчын і дадуць ім ружжа ды паставяць на фронт. Не!.. Справа воль у чым!

Ваенныя спецыялісты прызнаюць, што мала тэхнічных прыладаў для таго, каб пабіць праціўніка. Акрамя прыладаў, трэба яшчэ, каб у салдата быў героіскі дух. Вось гэтага, часам недастаючага салдатам героіскага духу, і павінны будучь надаваць жанчыны.

Мы ведаем, што ў сярэднявечныя часы ў вышэйшых колах тагочаснага грамадзтва, былі рыцары. Рыцарства гэтае выяўлялася тым, што мужчына, ня толькі нязвычайна вельмі ахвотніўся з жанчынаю, але-ж і быў паслушны ёй ды беспрэчна, на тэ героістыкам, выконваў усе яе капысьняныя загады: кідаўся ў вагонь, у вадзі і біўся на дуэль!.. Гэта, можа найвыразней выяўлялася ў вышэйшых клясах, аднак-жа праходзіла, як кажуць, чырвоная літкаю, і праз усё грамадзтва. І калі цяпер, рыцарства сярэднявечна знікла, дык гэта ня знача, што яго загінула зусім. Рыцарства ёсьць і ў сучаснасьці, толькі ў іншых, адменных ад сярэднявечна, формах яго праяўляецца. Усё гэтае рыцарства мае крыніцы патхнёльна ад жаночага чару. Кожны з нас мужчын, калі прааналізуе сябе самаго, дык пераканаецца ў праўдзівасьці маіх вывадаў. А знача — жанчыны на вайне сваёю прысутнасьцю пасярод мужчын будучь даваць апошнім — воінскі запал, бадзёрасаць, адвагу і г. д.

Мужчыны будучь нясьці справную частку службы, а жанчыны — гаспадарча-адміністрацыйную. Так што бадай у кожнага салдата будзе на пазыцыі, як кажуць папанску — дама сэрца. А дзеля таго, што несправныя заўсёды маюць натхнёньне баявое — у даным выпадку гэтая частка прыпадае дамам сэрца, — дык ясна, што мужчына ні перад чым ня спыніцца, калі яго дама сэрца жадае, каб ён пашоў адважна наперад і зьваяваў іх ворага, які не дае ім спакойна жыць. І калі салдат, ідучы ў наступленьне, будзе ведаць, што яго чакае любка, дык ён павяжыцца, каб хутчэй заўладаць пазіцыямі праціўніка ды, каб хутчэй, увідзець яе. Гэткае воль заданьне, як мне здаецца, будучь выконваць жанчыны на вайне.

Але-ж гэта, так сказаць, толькі першая частка заданьня!

Дык прайродем зараз да другога! У абліччэ сьмерці, а на вайне гэтака ёсьць, людзі вельмі скора збліжаюцца і давераюцца ўзаемна. Дык і тут жанчыны на вайне адыграюць значную ролю.

Згодна статыстычных дадзеных, у часе вайны вельмі мала родзіцца маладых грамадзян дзяржавы... Іначай і быць ня можа, калі адна палавіна роду чалавечага астаецца без другога. Але-ж, калі ў войску будучь і жанчыны, дык і гэта будзе часткава запоўнена. Кажу часткава, бо ўсё-ж такі ў войску разнажэньне чалавечага роду трохкі ня гэтак спрытна пойдзе як у цывільным стане. Ну, але-ж як-ні-як, усё-ж такі частка гэтай убылі чалавечтва, якую прыносьць вайна, з-за таго, што разлучае дзеве паловы чалавечай асобы, будзе адхілена.

Дык вось які прыгомы фронт, можа стварыць прыгожая палова чалавечага роду на вайне! Ясна, што і на палітычна-грамадзкім фронце, жанчына можа адыграць прыгожую ролю.

У нас, Беларусаў выкарыстаньне жаночага чару запачаткаваў спадар Янка Станкевіч. Ужо ў часе выбараў у Сойм і Сэнат, ён выставіў жанчын кандыдатамі. Відзець, што спадар меў на мэце захапіць гэтым выбарчыкам.

Пасьля выбараў спадар увёў жанчыну ў свой гэтака званы „спадарскі зьвяз“, праўда, у абодвух выпадках без пажаданых вынікаў. На выбарах праваліўся, а „зьвяз“ такі ня вяжацца. На гэта ёсьць пажважная прычына.

Неяк мінуўшаю вясною, я спаткаў знамага чалавек і калі запытаўся ў яго, дзе ён быў, дык пачуў на адказ — быў на сабранны „спадаровага зьвязу“. Ого, — кажу, — пэўна было весела засядаць разам з жанчынамі. — Не, — адказвае, — ні весела, а наадварот, неяк сумна.

Тут я ўсё зразумеў: ён чалавек малады, а „зьвяз“ ашчаслівілі сваёй увагай паджылія жанчыны.

Цяпер вось ёсьць чуткі, рыхтуецца заснаваньне выключна жаночага саюзу. Каму трапіла ў галаву такая прыгожая думка? — я на т добра яшчэ і ня ведаю!..

Думаецца, што ініцыятарам заснаваньня жаночага саюзу зьяўляецца кавалер гадоў каля 35. Свае дагадкі і будуць на тым, што на арганізацыйны сход маюць быць запрошаны, ня толькі мамы як у „спадароў зьвяз“, але-ж і дзяўчынкі-галубанькі. Пры гэткай пастаноўцы справы — пасьпых забяспечаны.

Толькі вось у чым перашкода! Здаецца, нехта рыхтуецца заснаваць і другі жаночкі саюз. Ці не спадар дадумаўся да гэтага?

Але-ж нічога... Назоў саюзу сябе пажажа. Калі будзе заснаваны саюз, таварыства ці нешта ў гэтым родзе, дык гэта будзе — разгадка першае дагадкі. А калі заснуецца зьвяз ці нешта такое, што ня годзіцца з лёгікай, дык гэта будзе ведама, што ініцыятыва вышла са спадаровай маэгоўкі.

Аб мэтах і заданьнях саюзу пагавару іншым разам. Цяпер-жа толькі адзначу, што арганізацыя жанчын адыграе значную ролю. Гэтая роля праявіцца ўва ўсім грамадзкім жыцьці, бо калі людзі могуць стаяць цэлымі галзінамі, чакаючы спатканьня з дзяўчынкаю, калі зракаюцца каралеўскай пасады або не разлучацца з жонкаю, дык хто-ж пойдзе наперакорт жанчынам, калі яны прайдуць свае жадацьні ў грамадзкай працы.

Заснаваньне жаночага саюзу азначае, што мы будзем мець жаночую дыктатуру? А гэта мо' й добра будзе!  
Яснагор.

## Беларускім карыстаюцца іншыя.

У Парыжы расейскія артысты, між іншымі, паставілі на сцэне Расейскага тэатру оперу „Сібігурочка“. Для гэтай оперы выкарыстаны шмат якія беларускія народныя сьвятоты, звычкі і абрады.

Вельмі шкада, што мы ня можам выкарыстаць самня таго, што маем. Шкада, што нашым добром здабываюць сабе багацьце і славу іншыя, а ня мы!

Опера прайшла з вялікім пасьпехам і выклікала агульнае зацікаўленьне. А гэта знача — што і мы маем шмат чаго такога з чым можна зьвязацца перад людзьмі шырокага сьвету.

КУПЛЯЙЦЕ!

ВЫПІСВАЙЦЕ!

месячную часопісь беларускай моладзі

## „Шлях Моладзі“.

Першы нумар за м-ц сакавік з багатым зместам выйшаў ужо з друку і прадаецца ў беларускіх кнігарнях.

ПАДПІСКА:

на м-ц . . . . . 35 гр.  
на паўгода . . . . . 2 зл.  
на год . . . . . 4 зл.

Адрас Рэдакцыі: Вільня, Людвісарская вул. № 1 кв. 23.

4. На якіх месцах у севазвароце трэба сеяць зернавое збожа, караньплоды ды іншыя расьліны.

Зернавое збожа баіцца здзічэласьці грунту і вымагае, каб ён быў рыхлы, таму яго трэба сеяць на папары ці пасля бульбы, буракоў і інш., з-пад каторых зямля вылодзіць чыстая і добра разрыхленая. Пасля бульбы і буракоў звычайна сеюць ярыну: ячмень, пшаніцу. Авёс мае больш моцнае карэньне, чым ячмень і пшаніца, таму ён зьявляецца з грунтамі не асабліва добра апрацаванымі. Для яго вельмі надаюцца месцы, толькі-што вышаўшыя з-пад двух-трох гадовай канюшыны, бо такія месцы, хоць і ня вельмі рыхлыя, але чыстыя ад дзікіх траў і багатыя азотам.

Азіміну сеюць звычайна на папары, на якім грунт добра разрыхляецца і ўгноиваецца. Часамі сляняе сеюць азіміну пасля бульбы, але гэта магчыма толькі ў тых выпадках, калі гадуецца скорасьпелы гатунак бульбы, пасля уборкі якой астаецца яшчэ час для пасеваў азіміны. Месца пасля бульбы для азіміны вельмі надзедна. Добрае месца для жыта — пасля канюшыны, асабліва-ж пасля адналетняй.

Бульбу звычайна сеюць па сьвежаму гною. На лёгкіх грунтах гэта добра, але на цяжкіх, гліністых грунтах бульба на сьвежым гнаі лёгка загінае, асабліва-ж у сырня гадзі, таму на такіх грунтах яе лепш садзіць пасля ўгноенай азіміны. На гэтым месцы бульба дае вялікія ўраджай і атрымліваецца добрай якасьці. Вельмі добра родзіцца бульба пасля адналетняй канюшыны, а такжа пасля лубіну, загараанага ў восень.

Падобныя расьціны, каторыя гадуецца дзеля зерняці, а іменна: гарох, сачавіца, выка і інш. не адрозніваюцца вялікім вымаганьнем да грунту і багацяць грунт азотам, таму добра іх сеяць пасля азімага збожа, а за ім поле ізноў засяваць ярыною.

Для лёну лепшым месцам будзе разаранае канюшынішча, бо тут грунт чысты ад дзікіх траў і багаты перагноём і азотам.

### 5. Канюшына.

Канюшына у нас вядомая амаль усім сьляхам. Канюшыну адрожніваюць грох гатунаў: чырвоную, швэцкую і белую.

Чырвоная канюшына называецца гэтак таму, што яна мае чырвоныя кветачныя галоўкі. Гэтая канюшына пераважна і сеецца на палёх. Яна дае пакосы ў працягу двух, часамі — трох гадоў.

Ураджай чырвоная канюшына дае вялікі, па 200, 300 і нават 400 пудоў з дзясціны за адзін пакос. Існуюць два гатуны чырвонай канюшыны: скорасьпелая ці двух пакосная і аднапакосная. Скорасьпелая канюшына больш распаўсюджана ў нашым краі, чым аднапакосная. Аднапакосная канюшына за адзін пакос дае больш сена, чым двухпакосная, але другі пакос ад яе тым-жа летам атрымліваецца ў рэдкіх выпадках. Пад восень яна хаця і дае вельмі добрую атаву, але скармліваць яе прыходзіцца ў зялёным відзе.

Чырвоная канюшына кепска ўдаецца на вельмі сухіх пясчаных грунтах, а такжа на вельмі сырых месцах. Ня выносьць яна і прадоўжлівага заталпеньня вясенняй вадой. На ўсіх другіх грунтах яна расьце добра, але лепш за ўсё яна ўдаецца на глыбокіх суглінках. Чым лепш апрацаваны грунт, тым большыя дае яна ўраджай, таму ня трэба яе сеяць на сьвежаразаным адлогу.

Швэцкая канюшына мае рожавыя кветачныя галоўкі. Яна можа расьці на адным месцы 4—5 гадоў. Пакосы ад яе атрымліваюцца ня гэтак вялікія, як ад чырвонай канюшыны. Двух пакосаў за адно лета яна не дае. Да грунту яна лепш вымогчыва, чым чырвоная канюшына, і добра ўдаецца на сырых грунтах і асушаных балотах. Яна выносьць заталпеньне вясенняй вадой. Грунт ад яе паліпшаецца гэтак-жа, як і ад чырвонай канюшыны. Яе часта сеюць на другох. На раллі яе сеюць звычайна як дамешку да чырвонай канюшыны, фунтаў 10—15 на дзясціну. Калі-ж сеюць яе асобна, дык ужываюць на дзясціну фунтаў 30.

Белая канюшына мае кветачныя галоўкі бела колеру. Яна расьце на адным месцы гадоў 8. Пакосы дае невялікія, бо яна расьце нізка, — сьцібло яе сьцепаецца па зямлі, але за тое, яна выносьць утоптываньне скацінаю, чаму яе і сеюць на пасьвішчы. Добра яе сеяць і на асушаных балотах. Яе звычайна падсеваюць да чырвонай канюшыны, калі хочудь канюшыным полем карыстацца як пасьвішчам. Корм яна дае вельмі добры. Дадаюць яе да чырвонай канюшыны, — фунтаў 5, 10, 15 на дзясціну.

(далей будзе).